



संरक्षण मंत्रालय

# गाईडेड बॉम्बची यशस्वी हवाई चाचणी

Posted On: 03 NOV 2017 4:39PM by PIB Mumbai

नवी दिल्ली 3 नोव्हेंबर 2017

स्वदेशी बनावटीचा हलक्या वजनाचा गाईडेड बॉम्ब एसएएडब्ल्यू अर्थात स्मार्ट अॅण्टी एअरफिल्ड वेपनची आज ओडिशातल्या चंडीपूर इथे भारतीय हवाई दलाच्या विमानातून यशस्वी चाचणी घेण्यात आली. विमानातून गाईडेड बॉम्ब डागण्यात आला आणि या बॉम्बने अचूक दिशादर्शक प्रणालीच्या सहाय्याने 70 किलोमीटर अंतरावरील लक्ष्याचा अचूक वेध घेतला. वेगवेगळे वातावरण आणि अंतरासाठी घेण्यात आलेल्या तीनही चाचण्या यशस्वी झाल्या. संरक्षण संशोधन आणि विकास संस्था अर्थात डीआरडीओ, संशोधन केंद्र इमरात (आरसीआय) तसेच डीआरडीओच्या इतर प्रयोगशाळा आणि भारतीय हवाई दलाने हा बॉम्ब विकसित केला आहे.

संरक्षण मंत्री निर्मला सितारमन यांनी या यशस्वी चाचणीबद्दल डीआरडीओचे संशोधक आणि भारतीय हवाई दलाचे अभिनंदन केले आहे. डीआरडीओचे अध्यक्ष डॉ. एस. खिस्तोफर यांनीही अभिनंदन केले असून हा बॉम्ब लवकरच संरक्षण दलात सामील केला जाईल.

B.Gokhale/J.Patankar/P.Kor

(Release ID: 1508147) Visitor Counter : 12

